

Dan id-dokument għe magħmul bil-hsieb li jintuża bhala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

ID-DIRETTIVA TAL-KUNSILL
ta' l-21 ta' Mejju 1991
dwar it-trattament ta' l-ilma urban mormi
 (91/271/KEE)
 (ĠU L 135, 30.5.1991, p. 40)

Emendata minn:

		Ġurnal Uffiċjali		
		Nru	Paġna	Data
► <u>M1</u>	Id-direttiva tal-kummissjoni 98/15/KE tas-27 ta' Frar 1998	L 67	29	7.3.1998
► <u>M2</u>	Ir-Regolament (KE) Nru 1882/2003 tal-Parlament Ewropew u tal-Kunsill tad-29 ta' Settembru 2003	L 284	1	31.10.2003
► <u>M3</u>	Regolament (KE) Nru 1137/2008 tal-Parlament Ewropew U tal-Kunsill tat-22 ta' Ottubru 2008	L 311	1	21.11.2008
► <u>M4</u>	Direttiva tal-Kunsill 2013/64/UE tas-17 ta' Diċembru 2013	L 353	8	28.12.2013



ID-DIRETTIVA TAL-KUNSILL
ta' l-21 ta' Mejju 1991
dwar it-trattament ta' l-ilma urban mormi
 (91/271/KEE)

IL-KUNSILL TAL-KOMUNITÀ EWROPEA,

Wara li kkunsidra it-Trattat li jistabbilixxi l-Komunità Ekonomika Ewropea, u b'mod partikolari l-Artikolu 130s ta' dan,

Wara li kkunsidra il-proposta mill-Kummissjoni ⁽¹⁾,

Wara li kkunsidra l-opinjoni tal-Parlament Ewropew ⁽²⁾,

Wara li kkunsidra l-opinjoni tal-Kunsill Ekonomiku u Soċjali ⁽³⁾,

Billi r-Riżoluzzjoni tal-Kunsill tat-28 ta' Ġunju 1988 dwar il-protezzjoni tal-Baħar tat-Tramuntana u ta' ibhra oħra fil-Komunità ⁽⁴⁾ kienet stiednet lill-Kummissjoni biex tissottometti proposti għall-miżuri meħtieġa fuq livell ta' Komunità għat-trattament ta' ilma urban mormi;

Billi t-tniġġis kkawżat minn trattament insuffiċjenti ta' ilma mormi fi Stat Membru wiehed hafna drabi jinfluwenza l-ilmijiet ta' Stati Membri oħra; billi f'konformità mal-Artikolu 130r, azzjoni fuq livell ta' Komunità hija meħtieġa;

Billi biex jigi prevenut illi l-ambjent jiġi effettwat negattivament mit-tnehhija ta' ilma urban mormi li ma jkunx ittrattat suffiċjentement, hemm bżonn generali għal trattament sekondarju ta' ilma urban mormi;

Billi huwa meħtieġ li f'żoni sensitivi jkun hemm aktar trattament strett; billi f'ċertu żoni inqas sensitivi trattament primarju jista' jkun ikkunsidrat bħala wiehed xieraq;

billi l-ilma industrijali mormi li jinġabar f'sistemi ta' ġbir kif ukoll l-iskariki ta' ilma mormi u d-disponiment ta' hama minn impjanti tat-trattament ta' ilma urban mormi għandhom ikunu soġġetti għal regolamenti u/jew awtorizzazzjonijiet speċifiċi;

Billi skariki minn ċertu setturi industrijali ta' ilma industrijali mormi biodegradabbli li ma jidholx f'impjanti tat-trattament ta' ilma mormi qabel ma dan jintrema fl-ilmijiet li se jirċevuh għandhom ikunu soġġetti għall-kondizzjonijiet xierqa;

Billi r-riċiklar ta' hama li ġejja mit-trattament ta' ilma mormi għandu jkun inkuraġġit; billi d-disponiment ta' hama fl-ilma tal-wiċċ għandu jitneħħa b'mod gradwali;

Billi huwa meħtieġ li jkunu sorveljati l-impjanti ta' trattament, l-ilmijiet li fihom jintefa l-ilma mormi u d-disponiment ta' hama biex jigi żgurat li l-ambjent ikun protett mill-effetti negattivi kkawżati mill-iskariki ta' ilma mormi;

Billi huwa importanti li jigi żgurat li l-informazzjoni dwar id-disponiment ta' ilma mormi u hama tkun disponibbli għall-pubbliku fil-forma ta' rapporti perjodiċi;

Billi l-Istati Membri għandhom iwaqqfu u jipprezentaw lill-Kummissjoni programmi nazzjonali għall-implimentazzjoni ta' din id-Direttiva;

⁽¹⁾ ĠU C 1, ta' l-4.1.1990, p. 20
u ĠU C 287, tal-15.11.1990, p. 11.

⁽²⁾ ĠU C 260, tal-15.10.1990, p. 185.

⁽³⁾ ĠU C 168, ta' l-10.7.1990, p. 36.

⁽⁴⁾ ĠU C 209, tad-9.8.1988, p. 3.

▼B

Billi għandu jitwaqqaf Kumitat biex jgħin lill-Kummissjoni dwar materji li jirrigwardaw l-implimentazzjoni ta' din id-Direttiva u l-adattament tagħha għal progress tekniku,

ADOTTA DIN ID-DIRETTIVA:

Artikolu 1

Din id-Direttiva tikkonċerna l-gbir, it-trattament u l-iskariki ta' ilma mormi urban u t-trattament u l-iskariki ta' ilma mormi minn ċertu setturi industrijali.

L-għan tad-Direttiva huwa li tiproteġi l-Ambjent minn effetti negattivi iskariki ta' ilma mormi hawn fuq imsemmija.

Artikolu 2

Għall-għan ta' din id-Direttiva:

1. "ilma mormi urban" tfisser ilma mormi domestiku jew tahlita ta' ilma mormi domestiku ma' ilma mormi industrijali u/jew ilma tax-xita;
2. "ilma mormi domestiku" ifisser ilma mormi minn żoni residenzjali u servizzi li joriġinaw l-aktar mill-metaboliżmu uman u minn attivitajiet domestiċi;
3. "ilma mormi industrijali" ifisser kull ilma mormi li johroġ minn bini użat biex jilqa' fih kull sengħa jew industrija, li mhuwiex la ilma mormi domestiku u lanqas ilma tax-xita mohli;
4. "agglomerazzjoni" tfisser zona fejn il-popolazzjoni u/jew l-attivitajiet ekonomiċi jkunu konċentrati b'mod suffiċjenti sabiex l-ilma mormi urban ikun jista jingabar u jittiehed f'impjant ta' trattament ta' l-ilma mormi urban jew għall-punt ta' skarikar finali;
5. "sistema ta' gbir" tfisser sistema ta' pajpijiet li tiġbor u tmexxi l-ilma mormi urban;
6. "1 e.p. (ekwivalenti ta' popolazzjoni)" tfisser it-toqol organiku biodegradabbli li jkollu domanda għall-ossiġenu bio-kemikali ta' hamest ijiem (BOD5) ta' 60 g ta' ossiġnu kuljum;
7. "trattament primarju" ifisser trattament ta' ilma mormi urban permezz ta' proċessi fiżiċi u/jew kemikali li jinvolvu t-tqeghid ta' solidi sospiżi, jew proċessi oħra li fihom l-BOD5 ta' l-ilma mormi li jkun diehel jitnaqqas b'minn ta' l-anqas 20 % qabel ma dan jintrema, waqt li s-solidi sospiżi totali ta' l-ilma mormi li jkun diehel jitnaqqas b'minn ta' lanqas 50 %;
8. "trattament sekondarju" ifisser trattament ta' ilma mormi urban bi proċessi li jinvolvu ġeneralment trattament bioloġiku bi tqeghid sekondarju, jew proċessi oħra li fihom il-kriterji stabbiliti fit-Tabella 1 ta' l-Anness I huma rispettati;
9. "trattament xieraq" ifisser trattament ta' ilma mormi urban bi kwalunkwe proċess u/jew sistema ta' disponiment li wara l-iskarikar jippermetti li l-ilmijiet riċevanti jilhqgħu l-għanijiet ta' kwalità u d-dispożizzjonijiet relevanti ta' din u ta' Direttivi oħra tal-Komunità;
10. "Ħama" tfisser ħama residwu, kemm jekk tkun ittrattata u kemm jekk le, minn impjanti tat-trattament ta' ilma mormi urban;

▼B

11. “ewtrofikazzjoni” tfisser li l-ilma jkun mogħni b’nutrijenti, speċjalment b’komposti ta’ nitroġenu u/jew fosfru, li jikkawżaw it-tkabbir mgħaġġel ta’ algae u forom aktar għoljin ta’ pjanti hajjin biex jipproduċu tfixkil mhux mixtieq lill-bilanċ ta’ organiżmi li jkunu prezenti fl-ilma kif ukoll lill-kwalità ta’ l-ilma kkonċernat;
12. “estwarji” tfisser iż-żona transizzjonali f’bokka ta’ xmara bejn l-ilma heġu u l-ilma kostali. L-Istati Membri għandhom jistabbilixxu l-limiti esterjuri (lejn il-baħar) ta’ żoni estwarji għall-ghanijiet ta’ din id-Direttiva bhala parti mill-programm ta’ implimentazzjoni f’konformità mad-dispożizzjonijiet ta’ l-Artikolu 17(1) u (2);
13. “ibhra kostali” tfisser l-ilmijiet li jkunu barra l-linja l-baxxa ta’ l-ilma jew barra l-limitu esterjuri taż-żona estwarja.

Artikolu 3

1. L-Istati Membri għandhom jiżguraw li l-agglomerazzjonijiet kollha jkunu pprovduti b’sistemi ta’ ġbir għall-ilma mormi urban,

— sa mhux aktar tard mill-31 ta’ Diċembru 2000 għal dawk li jkollhom popolazzjoni ekwivalenti (e.p.) ta’ aktar minn 15 000 ruħ, u

— sa mhux aktar tard mill-31 ta’ Diċembru 2005 għal dawk li jkollhom e.p. ta’ bejn 1-2 000 u il-15 000 ruħ.

Għall-ilma mormi urban li jispiċċa f’ilmijiet li jilqgħu dan id-drenaġġ u li huma kkunsidrati bhala “żoni sensitivi” kif mfisser taht l-Artikolu 5, l-Istati Membri għandhom jiżguraw li sistemi ta’ ġbir ikunu disponibbli sa mhux aktar tard mill-31 ta’ Diċembru 1998 għall-agglomerazzjonijiet ta’ aktar minn 10 000 e.p.

Fejn it-twaqqif ta’ sistemi ta’ ġbir ma jkunx iġġustifikat jew għaliex dan ma jkun jipprovdi l-ebda benefiċċju ambjentali jew għaliex ikun jinvolvi spiza eċċessiva, għandhom jintużaw sistemi individwali jew sistemi adatti oħra li jkunu jilhq u l-istess livell ta’ protezzjoni ambjentali.

▼M4

(1a) B’deroga mill-ewwel u t-tieni subparagrafi tal-paragrafu 1, fir-rigward tal-Majott bhala reġjun ultraperiferiku fit-tifsira tal-Artikolu 349 tat-Trattat dwar il-Funzjonament tal-Unjoni Ewropea (minn hawn ‘il quddiem “il-Majott”) Franza għandha tiżgura li l-agglomerazzjonijiet kollha jkunu pprovduti b’sistemi ta’ ġbir għall-ilma mormi urban:

— sa mhux aktar tard mill-31 ta’ Diċembru 2020 għal agglomerazzjonijiet ta’ aktar minn 10 000 p.e., li se jkopru mill-inqas 70 % tat-tagħbija ġġenerata fil-Majott;

— sa mhux aktar tard mill-31 ta’ Diċembru 2027 għal agglomerazzjonijiet ta’ aktar minn 2 000 p.e.

▼M3

2. Is-sistemi ta’ ġbir deskritti fil-paragrafu 1 għandhom jissodisfaw ir-rekwiżiti *tat-Taqsima A* ta’ l-Anness I. Il-Kummissjoni tista’ temenda dawk ir-rekwiżiti. Dawk il-miżuri, imfassla sabiex jemendaw elementi mhux essenzjali ta’ din id-Direttiva, għandhom jiġu adottati skond il-proċedura regolatorja bi skrutinju msemmija fl-Artikolu 18(3).

▼ B*Artikolu 4*

1. L-Istati Membri għandhom jiżguraw li l-ilma mormi urban li jidhol f'sistemi ta' ġbir għandu ma jkun skarikat ikun suġġett għal trattament sekondarju jew trattament ekwivalenti iehor kif ġej:

- sa mhux aktar tard mill-31 ta' Diċembru 2000 għall-skariki kollha minn agglomerazzjoni ta' aktar minn 15 000 e.p.,
- sa mhux aktar tard mill-31 ta' Diċembru 2005 għall-skariki kollha minn agglomerazzjoni ta' bejn 10 000 u 1-15 000 e.p.,
- sa mhux aktar tard mill-31 ta' Diċembru 2005 għal skariki li jispiċċaw f'ilma helu u estwarji minn agglomerazzjonijiet ta' bejn 1-2 000 u 1-10 000 e.p.

▼ M4

(1a) Permezz ta' deroga mill-paragrafu 1, fir-rigward tal-Majott, Franza għandha tiżgura li d-drenaġġ urban mormi li jidhol f'sistemi ta' ġbir hu, qabel ma jkun skarikat, suġġett għal trattament sekondarju jew trattament ekwivalenti:

- sa mhux aktar tard mill-31 ta' Diċembru 2020 għal agglomerazzjonijiet ta' aktar minn 15 000 p.e., flimkien ma l-agglomerazzjonijiet li hemm referenza għalihom fl-Artikolu 5 (2a), li ser ikopru mill-inqas 70 % tat-tagħbija ġġenerata fil-Majott;
- sa mhux aktar tard mill-31 ta' Diċembru 2027 għal agglomerazzjonijiet ta' aktar minn 2 000 p.e.

▼ B

2. Skariki ta' ilma mormi urban għal ġo ilmijiet li jinsabu f'reġjuni ta' muntanji għoljin (aktar minn 1 500 mil fuq mil-livell tal-baħar), fejn huwa diffiċli li wiehed japplika trattament bioloġiku effettiv minhabba t-temperaturi baxxi, jista' jkun suġġett għal trattament inqas strett minn dak preskritt fil-paragrafu 1, sakemm studji dettaljati juru li dawk l-skariki ma jaffettwawx lill-ambjent b'mod negattiv.

▼ M3

3. L-iskariki minn impjanti ta' trattament ta' ilma mormi urban deskritti fil-paragrafi 1 u 2 għandhom jilhqqu l-kriterji rilevanti ta' l-Anness I. B. Il-Kummissjoni tista' temenda dawn il-kriterji. Dawk il-mizuri, imfassla sabiex jemendaw elementi mhux essenzjali ta' din id-Direttiva, għandhom jiġu adottati skond il-proċedura regolatorja bi skrutinju msemmija fl-Artikolu 18(3).

▼ B

4. It-toqol espress f'termini ta' e.p. għandu jkun ikkalkulat fuq il-baži tat-toqol massimu medju ta' ġimgha li jidhol fl-impjant ta' trattament matul is-sena, esklużi biss sitwazzjonijiet mhux tas-soltu bħal dawk li jiġu kkawżati minn xita qalila.

Artikolu 5

1. Għall-ghanijiet tal-paragrafu 2, l-Istati Membri sal-31 ta' Diċembru 1993 għandhom jidentifikaw żoni sensitivi skond il-kriterji stabbiliti fl-Anness II.

2. L-Istati Membri għandhom jiżguraw li l-ilma mormi urban li jidhol f'sistemi ta' ġbir ikun, qabel ma jippermettu l-iskarikar tiegħu f'żoni sensitivi, soġġett għal trattament iktar strett minn dak deskritt fl-Artikolu 4, sa mhux aktar tard mill-31 ta' Diċembru 1998 għall-skariki kollha minn agglomerazzjonijiet ta' aktar minn 10 000 e.p.

▼ M4

(2a) B'deroga mill-paragrafu 2, fir-rigward tal-Majott, Franza għandha tiżgura li d-drenaġġ urban mormi li jidhol f'sistemi ta' ġbir hu, qabel ma jkun skarikat, suġġett għal trattament iktar strett minn dak deskritt fl-Artikolu 4

▼M4

— sa mhux aktar tard mill-31 ta' Diċembru 2020 għal agglomerazzjonijiet ta' aktar minn 10 000 p.e., flimkien mal-agglomerazzjonijiet li hemm referenza għalihom fl-Artikolu 4(1a), li se jkopru mill-inqas 70 % tat-tagħbija ġġenerata fil-Majjott.

▼M3

3. L-iskariki minn impjanti ta' trattament ta' ilma mormi urban deskritti fil-paragrafu 2 għandhom jilhqqu l-kriterji rilevanti ta' l-Anness I B. Il-Kummissjoni tista' temenda dawn il-kriterji. Dawk il-mizuri, imfassla sabiex jemendaw elementi mhux essenzjali ta' din id-Direttiva, għandhom jiġu adottati skond il-proċedura regolatorja bi skrutinju msemmija fl-Artikolu 18(3).

▼B

4. Alternattivament, kriterji għall-impjanti individwali stabbiliti fil-paragrafi 2 u 3 hawn fuq m'għandhomx għalfejn ikunu applikabbli f'żoni sensittivi fejn jista' jintwera li l-persentaġġ minimu ta' tnaqqis tat-toqol ġenerali li jidhol fl-impjanti tat-trattament ta' l-ilma mormi kollha f'dik iż-żona jkun minn ta' lanqas 75 % għall-fosfru totali u minn ta lanqas 75 % għan-nitroġenu totali.

5. Skariki minn impjanti ta' trattament ta' ilma mormi urban li jkunu jinsabu fiz-żoni li fihom jingabar l-ilma rilevanti ta' żoni sensittivi u li jikkontribwixxu għat-tniġġis ta' dawn iż-żoni għandhom ikunu soġġetti għall-paragrafi 2, 3 u 4.

F'kazijiet fejn iż-żoni li jingabar fihom l-ilma msemmija fuq ikunu jinsabu kompletament jew parzjalment fi Stat Membru ieħor, għandu japplika l-Artikolu 9.

6. L-Istati Membri għandhom jiżguraw li l-identifikazzjoni ta' żoni sensittivi tkun riveduta f'intervalli ta' mhux aktar minn erba' snin.

7. L-Istati Membri għandhom jiżguraw li żoni identifikati bħala sensittivi wara li jkunu ġew riveduti taht il-paragrafu 6 għandhom jilhqqu l-kriterji hawn fuq imsemmija fi żmien seba' snin.

8. Stat Membru m'għandux għalfejn jidentifika żoni sensittivi għall-għan ta' din id-Direttiva jekk dan jimplementa t-trattament stabbilit taht il-paragrafi 2, 3 u 4 fit-territorju kollu tiegħu.

Artikolu 6

1. Għall-għanijiet tal-paragrafu 2, l-Istati Membri sal-31 ta' Diċembru 1993 jistgħu jidentifikaw żoni inqas sensittivi f'konformità mal-kriterji stabbiliti fl-Anness II.

2. Skariki ta' ilma mormi urban minn agglomerazzjonijiet ta' bejn 1-10 000 u 1-150 000 e.p. għall-ilmijiet kostali u dawk minn agglomerazzjonijiet ta' bejn 1-2 000 u 1-10 000 e.p. għal ilmijiet estwarji li jinsabu fiz-żoni deskritti fil-paragrafu 1 jistgħu jkunu soġġetti għal trattament inqas strett minn dak preskritt fl-Artikolu 4 sakemm:

— dawn l-skariki jirċievu minn ta' lanqas trattament primarju kif definit fl-Artikolu 2(7) f'konformità mal-proċeduri ta' kontroll stabbiliti fl-Anness I D,

— studji komprensivi juru li dawk l-skariki ma jaffettwawx lill-Ambjent b'mod negattiv.

L-Istati Membri għandhom jipprovdu lill-Kummissjoni bl-informazzjoni rilevanti kollha li tikkonċerna l-istudji hawn fuq msemmija.

3. Jekk il-Kummissjoni tikkunsidra li l-kondizzjonijiet stabbiliti fil-paragrafu 2 ma jkunux intlahqu, hija għandha tissottometti lill-Kunsill proposta xierqa.

▼B

4. L-Istati Membri għandhom jiżguraw li l-identifikazzjoni ta' żoni inqas sensittivi tkun riveduta f' intervalli ta' mhux aktar minn erba' snin.

5. L-Istati Membri għandhom jiżguraw li żoni mhux identifikabbli aktar bhala inqas sensittivi għandhom jilhqqu f'seba' snin il-kriterji ta' l-Artikoli 4 u 5 kif ikun xieraq.

Artikolu 7

L-Istati Membri għandhom jiżguraw li, sal-31 ta' Diċembru 2005, ilma mormi urban li jidhol f'sistemi ta' ġbir għandu, qabel ma dan jintrema, jkun sugġett għal trattament adattat kif definit fl-Artikolu 2(9) f'dawn il-kazijiet li ġejjin:

— għal skariki f'ilha helu u estwarju minn agglomerazzjonijiet ta' inqas minn 2 000 e.p.,

— għal skariki f'ilmijiet kostali minn agglomerazzjonijiet ta' inqas minn 10 000 e.p.

▼M4

B'deroga mill-ewwel paragrafu, fir-rigward tal-Majott, il-limitu ta' żmien definit fih għandu jkun il-31 ta' Diċembru 2027.

▼B*Artikolu 8*

1. L-Istati Membri jistgħu, f'kazijiet eċċezzjonali minhabba problemi tekniċi u għal gruppi ta' popolazzjoni li huma definiti ġeografikament, jagħmlu talba speċjali lill-Kummissjoni għal perjodu itwal li jikkonforma mal-Artikolu 4.

2. Din it-talba, li għaliha għandhom jingħataw ir-raġunijiet minn qabel u kif suppost, għandha tistabbilixxi d-diffikultajiet tekniċi li kien hemm u għandha tipproponi programm ta' azzjoni b'orarju adattat bl-iskop li dan jimplimenta l-oġġettivi ta' din id-Direttiva. Dan l-orarju għandu jkun inkluż fil-programm għall-implimentazzjoni msemmi fl-Artikolu 17.

3. Raġunijiet tekniċi biss jistgħu jiġu adottati, waqt li l-perjodu itwal msemmi fil-paragrafu 1 ma jistax jestendi wara l-31 ta' Diċembru 2005.

▼M3

4. Il-Kummissjoni għandha teżamina dik it-talba u tiegħu l-miżuri meħtieġa konformement mal-proċedura regolatorja msemmija fl-Artikolu 18(2).

▼B

5. F'ċirkustanzi eċċezzjonali, meta jista' jintwera li trattament aktar avanzat ma jkunx se jipproduċi benefiċċji ambjentali, skariki ta' ilma mormi f'żoni inqas sensittivi minn agglomerazzjonijiet ta' aktar minn 150 000 e.p. jistgħu ikunu soġġetti għat-trattament li hemm ipprovdut fl-Artikolu 6 għal ilma mormi minn agglomerazzjoni ta' bejn 1-10 000 u 1-150 000 e.p.

▼ M3

F'dawn iċ-ċirkustanzi, l-Istati Membri għandhom jipprezentaw minn qabel id-dokumentazzjoni rilevanti lill-Kummissjoni. Il-Kummissjoni għandha teżamina l-każ u tiegħu l-miżuri adatti konformement mal-proċedura regolatorja msemmija fl-Artikolu 18(2).

▼ B*Artikolu 9*

Fejn l-ilmijiet li jkunu fiż-żona ta' ġurisdizzjoni ta' Stat Membru jkunu affettwati b'mod negattiv minn skariki ta' ilma mormi minn Stat Membru ieħor, l-Istat Membru li l-ilmijiet tiegħu huma affettwati jistgħu javżaw lill-Istat Membru l-ieħor u lill-Kummissjoni dwar il-fatti rilevanti.

L-Istati Membri kkonċernati għandhom jorganizzaw, fejn ikun xieraq mal-Kummissjoni, il-konċentrazzjoni neċessarja biex jidentifikaw l-skariki in kwistjoni u l-miżuri li għandhom jittiehdu fis-sors biex jiġu protetti l-ilmijiet li jkunu affettwati u biex b'hekk tiġi żgurata konformità mad- dispożizzjonijiet ta' din id-Direttiva.

Artikolu 10

L-Istati Membri għandhom jiżguraw li impjanti ta' trattament ta' ilma mormi urban mibnija biex iħarsu l-kriterji ta' l-Artikoli 4, 5, 6 u 7 ikunu ppjanati, mibnija, mhaddma u miżmuma biex jiżguraw operat suffiċjenti taħt il-kondizzjonijiet klimatiċi normali kollha. Meta dawn l-impjanti jkunu qed jiġu mfaßla, għandhom jiġu kkunsidrati varjazzjonijiet tat-toqol skond l-istaġuni tas-sena.

Artikolu 11

1. L-Istati Membri għandhom jiżguraw li, qabel il-31 ta' Diċembru 1993, l-iskariki ta' ilma mormi industrijali f'sistemi ta' ġbir u impjanti tat-trattament ta' ilma mormi urban ikun sugġett minn qabel għal regolamenti u/jew awtorizzazzjonijiet speċifiċi mill-awtorità jew mill-entità kompetenti.

▼ M3

2. Ir-Regolamenti u/jew awtorizzazzjoni speċifika għandhom jissodisfaw ir-rekwiżiti tat-Taqsima C ta' l-Anness. Il-Kummissjoni tista' temenda dawk ir-rekwiżiti. Dawk il-miżuri, imfaßla sabiex jemendaw elementi mhux essenzjali ta' din id-Direttiva, għandhom jiġu adottati skond il-proċedura regolatorja bi skrutinju msemmija fl-Artikolu 18(3).

▼ B

3. Regolamenti u awtorizzazzjonijiet speċifiċi għandhom ikunu riveduti u jekk hemm bżonn adattati f'intervalli regolari.

Artikolu 12

1. Ilma mormi trattat għandu jerga' jintuża meta jkun xieraq. Rotot ta' disponiment għandhom inaqqsu kemm jista' jkun l-effetti negattivi fuq l-Ambjent.

2. L-awtoritajiet kompetenti jew l-entitajiet xierqa għandhom jiżguraw li l-iskariki ta' ilma mormi minn impjanti ta' trattament ta' ilma mormi urban ikun sugġett minn qabel għal regolamenti u/jew awtorizzazzjonijiet speċifiċi.

▼M3

3. Ir-Regolamenti preċedenti u/jew awtorizzazzjonijiet speċifiċi ta' skariki minn impjanti ta' trattament ta' ilma mormi urban, magħmula taht il-paragrafu 2 fi hdan agglomerazzjonijiet ta' bejn 1-2 000 u 1-10 000 e.p. fil-każ ta' rimi f'ilma helu jew ilmijiet estwarji u f'agglomerazzjonijiet ta' 10 000 e.p. jew aktar fir-rigward ta' l-iskariki kollha, għandhom jinkludu kondizzjonijiet li jissodisfaw ir-rekwiziti rilevanti stabbiliti fit-Taqsima B ta' l-Anness I. Il-Kummissjoni tista' temenda dawk ir-rekwiziti. Dawk il-miżuri, imfassla sabiex jemendaw elementi mhux essenzjali ta' din id-Direttiva, għandhom jiġu adottati skond il-proċedura regolatorja bi skrutinju msemmija fl-Artikolu 18(3).

▼B

4. Regolamenti u/jew awtorizzazzjoni għandhom ikunu riveduti u jekk hemm bżonn ikunu adattati f'intervalli regolari.

Artikolu 13

1. L-Istati Membri għandhom jiżguraw li sal-31 ta' Diċembru 2000 l-ilma mormi industrijali biodegradabbli minn impjanti li jappartjenu lis-setturi industrijali elenkati fl-Anness III li ma jidholx f'impjanti ta' trattament ta' ilma mormi urban qabel ma jiġi skarikat fl-ilmijiet riċevuti, għandu, qabel ma jiġi skarikat, jirrispetta l-kondizzjonijiet stabbiliti mill-awtorità kompetenti jew mill-entità' adattat f'regolamenti magħmula minn qabel u/jew awtorizzazzjonijiet speċifiċi, fejn jidhlu l-skariki kollha minn impjanti li jirrappreżentaw 4 000 e.p. jew aktar.

2. Sal-31 ta' Diċembru 1993 l-awtorità kompetenti jew l-entità' adatta f'kull Stat Membru għandha tistabbilixxi l-kriterji xierqa għan-natura ta' l-industrija kkonċernata għall-iskarikar ta' dan l-ilma mormi.

3. Il-Kummissjoni għandha tagħmel paragun tal-kriterji ta' l-Istati Membri sal-31 ta' Diċembru 1994. Hija għandha tippubblika r-rizultati f'rapport u jekk ikun mehtieg tagħmel proposta adattata.

Artikolu 14

1. Hama li tiġi minn trattament ta' ilma mormi għandha tintuża meta jkun xieraq. Rotot ta' disponiment għandhom inaqqsu kemm jista' jkun l-effetti ħżiena fuq l-Ambjent.

2. L-awtoritajiet kompetenti jew l-entitajiet xierqa għandhom jiżguraw li qabel il-31 ta' Diċembru 1998 id-disponiment ta' hama minn impjanti ta' trattament ta' ilma mormi urban ikun suġġett għal regolamenti ġenerali jew reġistrazzjoni jew awtorizzazzjoni.

3. L-Istati Membri għandhom jiżguraw li sal-31 ta' Diċembru 1998 id-disponiment ta' hama fl-ilmijiet tal-wiċċ minn rimi li jsir mill-vapuri, minn skariki minn pajpijiet jew inkella b'mezzi oħra għandu jitneħħa gradwalment.

4. Sakemm jitneħħew kompletament il-forom ta' disponiment imsemmi fil-paragrafu 3, l-Istati Membri għandhom jiżguraw li l-ammont totali ta' materjali tossiċi, persistenti jew bioakkumulattivi f'hama li tkun intremiet fl-ilmijiet tas-superfiċi jkun liċenzjat għal disponiment u jitnaqqis progressivament.

▼B*Artikolu 15*

1. L-awtoritajiet kompetenti jew l-entitajiet xierqa għandhom jissorveljaw:

— l-iskariki minn impjanti ta' trattament ta' ilma mormi urban biex jivverifikaw il-konformità mal-kriterji ta' l-Anness I. B, skond il-proċeduri ta' kontroll stabbiliti fl-Anness I. D,

— l-ammonti u l-komposizzjoni tal-ħama li tintrema fl-ilmijiet tas-superfici.

2. L-awtoritajiet kompetenti jew l-entitajiet xierqa għandhom jissorveljaw l-ilmijiet fejn isehhu skariki minn impjanti ta' trattament ta' ilma mormi urban u skariki diretti, hekk kif deskritt fl-Artikolu 13, f'kazijiet fejn huwa mistenni li l-ambjent riċeventi se jkun affettwat b'mod sinifikanti.

3. Fil-każ ta' skarika sugġetta għad-dispożizzjonijiet ta' l-Artikolu 6 u fil-każ ta' disponiment ta' ħama fl-ilmijiet tas-superfici, l-Istati Membri għandhom jissorveljaw u jagħmlu studji relevanti oħra biex jivverifikaw li l-emissjoni jew id-disponiment ma jkunx jaffettwa lill-ambjent b'mod negattiv.

4. L-informazzjoni miġbura mill-awtoritajiet kompetenti jew mill-entitajiet xierqa f'konformità mal-paragrafi 1, 2 u 3 għandha tinzamm fl-Istat Membru u tkun disponibbli lill-Kummissjoni fi żmien sitt xhur mill-irċevuta ta' talba.

▼M3

5. Il-Kummissjoni tista' tifformula linji gwida dwar is-sorveljanza msemmija fil-paragrafi 1, 2 u 3, konformement mal-proċedura regolatorja msemmija fl-Artikolu 18(2).

▼B*Artikolu 16*

Mingħajr preġudizzju għall-implimentazzjoni tad-dispożizzjonijiet tad-Direttiva tal-Kunsill 90/313/KEE tas-7 ta' Ġunju 1990 dwar il-libertà ta' aċċess għall-informazzjoni fuq l-Ambjent⁽¹⁾, l-Istati Membri għandhom jiżguraw illi kull sentejn l-awtoritajiet jew l-entitajiet relevanti jippubblikaw rapporti tas-sitwazzjoni dwar id-disponiment ta' l-ilma mormi urban u l-ħama fiz-zoni tagħhom. Dawn ir-rapporti għandhom jintbagħtu lill-Kummissjoni mill-Istati Membri hekk kif ikunu ppubblikati.

Artikolu 17

1. L-Istati Membri għandhom sal-31 ta' Diċembru 1993 iwaqqfu programm għall-implimentazzjoni ta' din id-Direttiva.

▼M4

B'deroga mill-ewwel subparagrafu, fir-rigward tal-Majott, Franza għandha tistabbilixxi programm għall-implimentazzjoni ta' din id-Direttiva sat-30 ta' Ġunju 2014.

▼B

2. L-Istati Membri għandhom sat-30 ta' Ġunju 1994 jipprovdu lill-Kummissjoni b'informazzjoni dwar il-programm.

⁽¹⁾ ĠU L 158, tat-23.6.1990, p. 56.

▼ M4

B'deroga mill-ewwel subparagrafu, fir-rigward tal-Majott, Franza għandha tipprovdi lill-Kummissjoni b'informazzjoni dwar il-programm sal-31 ta' Diċembru 2014.

▼ B

3. L-Istati Membri għandhom, jekk ikun meħtieġ, jipprovdu lill-Kummissjoni sat-30 ta' Ġunju ta' kull sentejn b'aġġornament ta' l-informazzjoni deskritta fil-paragrafu 2.

▼ M3

4. Il-Kummissjoni għandha tiddetermina, skond il-proċedura regolatorja msemmija fl-Artikolu 18(2), il-metodi u l-formati li għandhom jiġu adottati għar-rappurtar fuq il-programmi nazzjonali. Kwalunkwe emenda għal dawn il-metodi u formati għandha tiġi adottata skond dik il-proċedura.

▼ B

5. Kull sentejn il-Kummissjoni għandha tirrevedi u tagħmel stima ta' l-informazzjoni li hija tkun ireċeviet skond il-paragrafi 2 u 3 t'hawn fuq, u għandha tippubblika rapport fuqha.

▼ M2*Artikolu 18*

1. Il-Kummissjoni għandha tkun mghejjunha minn kumitat.

▼ M3

2. Fejn issir referenza għal dan il-paragrafu, għandhom japplikaw l-Artikoli 5 u 7 tad-Deċiżjoni 1999/468/KE, b'kont meħud tad-dispożizzjonijiet ta' l-Artikolu 8 tagħha.

Il-perjodu previst fl-Artikolu 5(6) tad-Deċiżjoni 1999/468/KE għandu jkun ta' tliet xhur.

3. Fejn issir referenza għal dan il-paragrafu, għandhom japplikaw l-Artikolu 5a minn (1) sa (4) u l-Artikolu 7 tad-Deċiżjoni 1999/468/KE, b'kont meħud tad-dispożizzjonijiet ta' l-Artikolu 8 tagħha.

▼ B*Artikolu 19*

1. L-Istati Membri għandhom iġibu fis-seħh il-liġijiet, ir-regolamenti u d-dispożizzjonijiet amministrattivi neċessarji biex jikkonformaw ruħhom ma' din id-Direttiva sa mhux aktar tard mit-30 ta' Ġunju 1993. Huma għandhom jinfurmaw lill-Kummissjoni minnufih dwar dan.

2. Meta l-Istati Membri jadottaw il-miżuri msemmija fil-paragrafu 1, dawn għandu jkollhom referenza għal din id-Direttiva u għandhom ikunu akkumpanjati b'tali referenza fl-okkażjoni tal-pubblikazzjoni uffiċjali tagħhom. Il-Metodi ta' kif issir din ir-referenza għandhom jiġu stabbilita mill-Istati Membri.

3. L-Istati Membri għandhom jikkomunikaw lill-Kummissjoni t-testi tad-dispożizzjonijiet ewlenin tal-liġi nazzjonali li huma jadottaw fil-qasam irregolat minn din id-Direttiva.

Artikolu 20

Din id-Direttiva hija indirizzata lill-Istati Membri.



L-ANNEX I

REKWIŻITI GHALL-ILMA MORMI URBAN

A. **Sistemi ta' ġbir** ⁽¹⁾

Is-sistemi ta' ġbir għandhom jikkunsidraw il-kriterji tat-trattament ta' l-ilma mormi.

Id-disinn, il-kostruzzjoni u l-manutenzjoni tas-sistemi ta' ġbir għandhom isru skond l-aħjar għarfien tekniku li ma jkunx jinvolvi spejjeż eċċessivi, partikolarment dwar:

- il-volum u l-karatteristi ta' l-ilma mormi urban,
- prevenzjoni ta' tnixxijiet,
- limitazzjoni ta' tniġġis fl-ilmijiet minhabba tifwir ta' ilma tax-xita.

B. **Skarikor minn impjanti ta' trattament ta' ilma mormi għall-ilmijiet li riċeventi** ⁽¹⁾

1. Impjanti tat-trattament ta' l-ilma mormi għandhom ikunu ppjanati u modifikati biex kampjun rappreżentattiv ta' l-ilma mormi li jkun diehel u l-effluwent ittrattat ikun jista' jinkiseb qabel ma dan jintrema fl-ilmijiet riċeventi.
2. Skariki minn impjant tat-trattament ta' l-ilma mormi urban soġġetti għat-trattament skond l-Artikoli 4 u 5 għandhom jilhq u l-kondizzjonijiet murija fit-Tabella 1.
3. Skariki minn impjanti ta' trattament ta' ilma mormi urban għal go dawk iż-żoni sensitivi li huma soġġetti għal ewtrofikazzjoni, kif identifikati fl-Anness II. A (a), għandhom jilhq u koll il-kriterji murija fit-Tabella 2 ta' dan l-Anness.
4. Kriterji aktar stretti minn dawk murija fit-Tabella 1 u/jew Tabella 2 għandhom ikunu applikati fejn huwa mehtieġ li jkun zġurat li l-ilmijiet riċeventi jissodisfaw kwalunkwe Direttiva rilevanti oħra.
5. Il-punti ta' skarikor ta' l-ilma mormi urban għandhom ikunu magħżula, kemm jista' jkun possibbli, biex jitnaqqsu l-effetti fuq l-ilmijiet riċeventi.

C. **Ilma mormi industrijali**

L-ilma mormi industrijali li jidhol f'sistemi ta' ġbir u f'impjanti ta' trattament ta' l-ilma mormi urban għandu jkun soġġett għal trattament minn qabel kif ikun mehtieġ biex:

- jipprotegi s-saħħa ta' l-impjegati li jahdmu f'sistemi ta' ġbir u f'impjanti ta' trattament,
- jiżgura li sistemi ta' ġbir, impjanti ta' trattament ta' ilma mormi u tagħmir assoċjat ma jiġrilhom l-ebda difett,
- jiżgura li l-operazzjoni ta' l-impjanti ta' trattament ta' ilma mormi u tat-trattament ta' hama ma jkunux ostakolati,
- jiżgura li r-rimi minn impjanti ta' trattament ma jkunx jaffettwa lill-ambjent b'mod negattiv, jew jipprevjeni l-ilma li qed jilqa' fih dan ir-rimi milli jikkonforma ma' Direttivi oħra tal-Komunità,
- jiżgura li jkun jista' jsir disponiment tal-hama mingħajr l-ebda periklu u b'mod li jkun ambjentalment aċċettabbli.

⁽¹⁾ Peress li fil-prattika mhux possibbli li jinbnew sistemi ta' ġbir u impjanti ta' trattament b'tali mod illi l-ilma tad-drenagġ kollu jkun jista' jiġi ttrattat f'sitwazzjonijiet bħalma huma xita qawwija mhux tas-soltu, l-Istati Membri għandhom jiddeċiedu fuq il-miżuri li bihom jillimitaw it-tniġġis minn tifwir ta' xita qawwija. Dawn il-miżuri jistgħu jkunu bbazati fuq ir-rati jew il-kapaċita tad-dilwizzjoni f'relazzjoni ma' ċirkulazzjoni ta' temp xott, jew jistgħu jispeċifikaw ċertu numru aċċettabbli ta' tifwir kull sena.

▼B

D. Metodi ta' referenza għal sorveljanza u evalwazzjoni tar-riżultati

1. L-Istati Membri għandhom jiżguraw li jkun applikat Metodu ta' sorveljanza li jkun jikkorrispondi għal ta' lanqas mal-livell tal-kriterji deskritti hawn taht.

Metodi alternattivi għal dawk imsemmija fil-paragrafi 2, 3 u 4 jistgħu jintużaw, sakemm jintwera li jintlaħqu riżultati ekwivalenti.

L-Istati Membri għandhom jipprovdu lill-Kummissjoni bl-informazzjoni relevanti kollha li tikkonċerna l-Metodu li jkun ġie applikat. Jekk il-Kummissjoni tkun tikkunsidra li l-kondizzjonijiet stabbiliti fil-paragrafi 2, 3 u 4 ma jkunux intlaħqu, hi għandha tissottometti proposta xierqa lill-Kunsill.

2. Kampjuni ta' hamla *flow-proportional* jew dawk ibbażati fuq perjodu ta' 24 siegħa għandhom jingabru fl-istess post definit tajjeb fl-izbokk u jekk ikun mehtieg fid-dahla ta' l-impjant tat-trattament biex tiġi sorveljata l-konformità mal-kriterji ta' l-ilma mormi skarikat hekk kif stabbilit f'din id-Direttiva.

Għandhom ikunu applikati prattiċi tajbin internazzjonali tal-laboratorju li għandhom l-għan li jnaqqsu d-degradazzjoni tal-kampjuni bejn il-kollezzjoni u l-analizi.

3. In-numru minimu annwali ta' kampjuni għandu jkun determinat skond il-qies ta' l-impjant tat-trattament u dawn għandhom jingabru f'intervalli regolari matul is-sena:

- 2 000 sa 9 999 e.p.: 12-il kampjun matul l-ewwel sena.
Erba' kampjuni fis-snin ta' wara, jekk ikun jista' jgħid li jgħid li l-ilma matul l-ewwel sena ikun jikkonforma mad-dispożizzjonijiet tad-Direttiva; jekk wiehed mill-erba' kampjuni ifalli, għandhom jittiehdu 12-il kampjun fis-sena ta' wara.

- 10 000 sa 49 999 e.p.: 12-il kampjun.

- 50 000 e.p. jew aktar: 24 kampjun.

4. L-ilma mormi ittrattat għandu jitqies li jikkonforma mal-parametri relevanti jekk, għal kull parametru relevanti kkunsidrat individwalment, il-kampjuni ta' l-ilma juru li dan ikun jikkonforma mal-valuri parametriċi relevanti bil-mod kif ġej:

(a) għall-parametri speċifikati fit-Tabella 1 u l-Artikolu 2(7), in-numru massimu ta' kampjuni li jistgħu ma jissodisfawx il-kriterji, espressi f'termini ta' koncentrazzjonijiet u/jew tnaqqis fil-perċentaġġi fit-Tabella 1 u fl-Artikolu 2(7), huwa speċifikat fit-Tabella3;

(b) għall-parametri tat-Tabella 1 espressi f'koncentrazzjonijiet, il-kampjuni li jehlu li jkunu ttiehdu taht kondizzjonijiet normali ta' użu m'għandhomx jiddevjaw mill-valuri parametriċi b'aktar minn 100 %. Għall-valuri parametriċi f'koncentrazzjoni li għandha x'taqsam mas-solidi sospizi totali, devjazzjonijiet sa 150 % jistgħu jkunu aċċettati;

(c) għal dawk il-parametri speċifikati fit-Tabella 2 il-medja annwali tal-kampjuni għal kull parametru għandha tikkonforma mal-valuri parametriċi relevanti.

5. Valuri estremi għall-kwalità ta' l-ilma in kwistjoni m'għandhomx jiġu kkunsidrati meta dawn ikunu r-riżultat ta' sitwazzjonijiet mhux tas-soltu, bħal ma hi xita qawwija.

▼B

Tabella 1: Htigiet għar-rimi minn makkinarju għat-trattament ta' skart urban ta' ilma skond l-Artikoli 4 u 5 tad-Direttiva. Il-valuri għall-koncentrazzjoni jew għall-persentaġġ ta' tnaqqis għandhom japplikaw.

Parametri	Koncentrazzjoni	Perċentaġġ minimu ta' tnaqqis ⁽¹⁾	Metodu ta' referenza ta' kejl
Domanda għal ossiġnu bio-kemikali (BOD5 f'temperatura ta' 20 °C) mingħajr nitrifikazzjoni ⁽²⁾	5 mg/l O ₂	70-90 40 taht l-Artikolu 4(2)	Kampjun omogeneizzat, mhux iffiltrat u mhux imsawwab. Determinazzjoni ta' ossiġnu mahlul qabel u wara inkubazzjoni ta' hamest ijiem f'temperatura ta' 20 °C ± 1 °C fi dlam komplet. Zjieda ta' inibitur ta' nitrifikazzjoni.
Domanda għal ossiġnu kemikali (DOK)	125 mg/l O ₂	75	Kampjun ta' <i>potassium dichromate</i> omogeneizzat, mhux iffiltrat u mhux imsawwab.
Solidi totali sospizi	35 mg/l ⁽³⁾ 35 taht l-Artikolu 4(2) (aktar minn 10 000 e.p.) 60 taht l-Artikolu 4(2) (2 000-10 000 e.p.)	90 ⁽³⁾ 90 taht l-Artikolu 4(2) (aktar minn 10 000 e.p.) 70 taht l-Artikolu 4(2) (2 000-10 000 e.p.)	— Iffiltrar ta' kampjun rappreżentattiv minn ġo filtru tal-membrane ta' 0,45 mm — Ċentrufugar ta' kampjun rappreżentattiv (għal ta' lanqas hames minuti b'aċċelerazzjoni medja ta' 2 800 sa 3 200 g), li jinxf f'temperatura ta' 105 °C u jiżen

⁽¹⁾ Tnaqqis f'relazzjoni għat-toqol ta'l-influent.

⁽²⁾ Il-parametru jista' jinbidel b'iehor: il-karbon organiku kollu (TOC) jew id-domanda totali għall-ossiġnu (TOD) jekk tista' tiġi stabbilita relazzjoni bejn BOD5 u l-parametru sostitut.

⁽³⁾ Dan il-kriterju huwa diskrezzjonali.

Analizi li jikkonċernaw skariki minn lagunar għandhom isiru fuq kampjuni ffiltrati; iżda, il-koncentrazzjoni tas-solidi totali sospizi f'kampjuni ta' l-ilma mhux iffiltrati m'għandhiex teċċedi aktar minn 150 mg/l.

▼ **M1**

Tabella 2: Rekwiżiti għal niġġijiet minn impjanti ta' l-ilma ta' l-iskart urban għal wesgħat sensitivi li huma suġġetti għal ewtrofikazzjoni kif identifikat fl-Anness II.A(a). Parametru wiehed jew it-tnejn li huma jistgħu jiġu applikati, skond is-sitwazzjoni lokali. Il-valuri għall-konċentrazzjoni jew għall-perċentwal tat-tnaqqis għandhom jgħoddu.

Parametri	Konċentrazzjoni	Perċentaġġ Minimu tat-Tnaqqis ⁽¹⁾	Metodu ta' Referenza tal-Kejl
Fosforu Totali	2 mg/l (10 000-100 000 p.e.) 1mg/l (iktar minn 100 000 p.e.)	80	Molecular absorbtion spectrophotometry
Nitroġenu Totali ⁽²⁾	15-il mg/l (10 000-100 000) ⁽³⁾ 10-il mg/l (iktar minn 100 000 p.e.) ⁽³⁾	70-80	Molecular absorbtion spectrophotometry

⁽¹⁾ Tnaqqis relatat mat-tgħabija ta' l-influent.

⁽²⁾ Total ta' nitroġenu ifisser it-total tan-nitroġenu Kjeldahl totali (nitroġenu organiku u nitroġenu fl-ammonja), in-nitroġenu fin-nitrati u n-nitroġenu fin-nitriti.

⁽³⁾ Dawn il-valuri tal-konċentrazzjoni huma medji annwali kif imsemmi fil-Paragrafu D.4(c) ta' l-Anness I. Madankollu, ir-rekwiżiti tan-nitroġenu jistgħu jiġu verifikati permezz tal-medja ta' kull jum meta jkun hemm provi li, skond il-Paragrafu D.1 ta' l-Anness I, jinkiseb l-istess livell ta' protezzjoni. F'dan il-każ, il-medja ta' kull jum m'għandhiex taqbeż 1-20 mg/l ta' nitroġenu totali għall-kampjuni kollha meta t-temperatura mill-effluwent tar-reattur bioloġiku tkun oghla minn 12-il grad Celcius. Il-kondizzjonijiet tat-temperatura jistgħu jinbidlu b'limitu impost fuq il-hin ta' l-operazzjoni biex b'hekk tkun kunsidrata l-klima reġjonali.

▼B

Tabella 3

Serje ta' kampjuni mehuda f'sena	In-numru massimu permess ta' kampjuni li jonqsu milli jikkonformaw
4-7	1
8-16	2
17-28	3
29-40	4
41-53	5
54-67	6
68-81	7
82-95	8
96-100	9
111-125	10
126-140	11
141-155	12
156-171	13
172-187	14
188-203	15
204-219	16
220-235	17
236-251	18
252-268	19
269-284	20
285-300	21
301-317	22
318-334	23
335-350	24
351-365	25



L-ANNEX II

KRITERJI GHALL-IDENTIFIKAZZJONI TA' ŻONI SENSITTIVI U INQAS SENSITTIVI
A. Żoni sensittivi

Massa ta' ilma għandha tkun identifikata bħala waħda sensittiva jekk din taqa' f'wiehed minn dawn il-gruppi li ġejjin:

- (a) għadajjar naturali b'ilma helu, masses oħrajn ta' ilma helu, ilmijiet estwarji u kostali li jinsab li huma ewtrofiċi jew li fil-futur qrib jistgħu isiru ewtrofiċi jekk ma tittiehed l-ebda azzjoni protettiva.

L-elementi li ġejjin jistgħu jiġu evalwati meta wiehed jikkunsidra liema nutrijent għandu jitnaqqas permezz ta' trattament ieħor:

- (i) għadajjar u nixxighat li jilhqu għadajjar/gibjuni/bajjiet magħluqa li jkollhom skambju fqir ta' ilma, u li permezz t'hekk tkun tista' tiffirma l-agglomerazzjoni. F'dawn iż-żoni, it-tnehhija tal-fosfru għandha tkun inkluża, kemm-il darba jintwera li t-tnehhija ta' dan ma jkollha l-ebda effett fuq il-livell ta' ewtrofikazzjoni. Fejn isiru skariki minn agglomerazzjonijiet kbar, it-tnehhija tan-nitroġenu tista' tkun ukoll kunsidrata;
- (ii) estwarji, bajjiet u ilmijiet kostali oħra li jkollhom skambju fqir ta' ilma, jew li jirċievu kwantitajiet kbar ta' nutrijenti. Skariki minn agglomerazzjonijiet żgħar f'dawk iż-żoni normalment ikunu ta' importanza minima, iżda għal agglomerazzjonijiet kbar, it-tnehhija tal-fosfru u/jew nitroġenu għandha tkun inkluża, kemm-il darba jintwera li t-tnehhija ta' dan ma thalli l-ebda effett fuq il-livell ta' ewtrofikazzjoni;

- (b) ilma helu tas-superfici maħsub għall-astrazzjoni ta' ilma tajjeb għax-xorb li jista' jkun fih aktar mill-koncentrazzjoni ta' nitrat stipulata mid-dispożizzjonijiet relavanti tad-Direttiva tal-Kunsill 75/440/KEE tas-16 ta' Ġunju 1975 li tirrigwarda l-kwalità meħtieġa ta' ilma tal-wiċċ maħsub għall-astrazzjoni ta' ilma tajjeb għax-xorb fl-Istati Membri ⁽¹⁾, jekk ma tittiehed l-ebda azzjoni;

- (ċ) żoni fejn trattament differenti minn dak preskritt fl-Artikolu 4 ta' din id-Direttiva ikun meħtieġ biex jaderixxi għad-Direttivi tal-Kunsill.

B. Żoni inqas sensittivi

Massa ta' ilma baħar jew zona tista' tkun identifikata bħala waħda inqas sensittiva jekk l-emissjoni ta' ilma mormi ma jkunx jaffettwa lill-ambjent b'mod negattiv bħala konsegwenza tal-morfoloġija, idroloġija jew il-kondizzjonijiet idrawliċi speċifiċi li jkunu jeżistu f'dik iż-żona.

Meta jiġu identifikati żoni inqas sensittivi, l-Istati Membri għandhom jikkunsidraw ir-riskju li t-toqol li jkun intrema jista' jingarr għal żoni fil-qrib fejn dan jista' jikkawża effetti detrientali fuq l-ambjent. L-Istati Membri għandhom jirrikonoxxu l-prezenza ta' żoni sensittivi barra mill-ġurisdizzjoni nazzjonali tagħhom.

L-elementi li ġejjin għandhom jiġu kkunsidrati meta jkunu qed jiġu identifikati żoni inqas sensittivi:

Bajjiet miftuħa, ilmijiet estwarji u kostali oħrajn li jkollhom skambju tajjeb ta' ilma u mhux soġġetti għall-ewtrofikazzjoni jew għat-tnaqqis fl-ossigenu, jew dawk li difficilment isiru ewtrofiċi jew li fihom jiżviluppa tnaqqis fl-ossigenu minhabba l-iskarika ta' ilma mormi urban.

⁽¹⁾ ĠU L 194, tal-25.7.1975, p. 26 kif emendata bid-Direttiva 79/869/KEE (ĠU L 271, tad-29.10.1979, p. 44).



L-ANNESS III

SETTURI INDUSTRIJALI

1. L-ipproċessar tal-halib
2. Manifattura ta' prodotti tal-frott u l-haxix
3. Manifattura u bbottiljar ta' luminati
4. Ipproċessar tal-patata
5. L-industrija tal-laħam
6. Birreriji
7. Produzzjoni ta' alkoħol u xorb alkoħoliku
8. Manifattura ta' għalf ta' l-annimali minn prodotti tal-pjanti
9. Manifattura tal-gelatina u ta' kolla minn ġild u għadam
10. Bini li jintuża fil-produzzjoni tal-birra mix-xgħir
11. L-industrija ta' l-ipproċessar tal-ħut